



नवकान्तिपुर बचत तथा ऋण सहकारी संस्था लि.
NAWAKANTIPUR
Saving and Credit Co-operative Society Ltd.

नवकान्तिपुर स्मार्ट एप को लागि आवेदन फारम (कृपया आवेदन फारमको सम्पूर्ण खाली ठाउँ स्पष्ट रूपमा भर्नुहोस)

श्री प्रमुख ज्यू,
नवकान्तिपुर बचत तथा ऋण सहकारी संस्था लिमिटेड

मिति	
दर्ता नं.	

.....शाखा

महोदय,

म मेरो निम्न लिखित खाता/हरु मा नवकान्तिपुर स्मार्ट एप (एसएमएस तथा ईन्टरनेट) सुविधा उपलब्ध गराईदिनुहुन अनुरोध गर्दछु। म यस सुविधासँग सम्बन्धित शर्त बन्देजहरु तथा सो मा संस्थाले समय समयमा गर्ने संशोधनहरु पालना गर्न मञ्जुर गर्दछु।

खाता र मोवाईल नम्बरको विवरण

नयाँ सदस्य

पुरानो सदस्य

नाम

खाता नम्बर (नयाँ/हालको)

(परिवर्तन गर्नुपर्ने नम्बर)

मोवाईल नं. (नयाँ/हालको)

(परिवर्तन गर्नुपर्ने नम्बर)

ठेगाना.....

ईमेल.....

सेवाहरु

सदस्यता लिने

सदस्यता हटाउने

- कारोवारको (अलर्ट) सूचना
- मौज्जातको सोधपुछ मात्र
- भुक्तानी सेवाहरु
- आन्तरिक खातामा रकमान्तर (नवकान्तिपुर सहकारी भित्र)
- रकमान्तर (ई सेवा नेटवर्क भित्र)

म, माथि उपलब्ध गराईएका जानकारीहरु ठीक साँचो भएको घोषणा गर्दछु। कुनै कारणले उक्त सूचनाहरु असत्य वा गलत अर्थ दिने भएमा सो को कारणले हुने सम्पूर्ण परिणाम व्यहोर्न म मञ्जुर गर्दछु। कृपया यस सुविधा वापत वा यसमा लागु हुने अन्य शुल्क समेत मेरो यस फर्ममा उल्लेख गरेको खाताबाट लिनुहोला।

मैले यसका सम्पूर्ण शर्त तथा बन्देजहरु राम्ररी पढे र सो को पालना गर्न मञ्जुर गर्दछु।

.....
हस्ताक्षर

दा.

बा.

कार्यालय प्रयोजनको लागि मात्र
आवेदकको सदस्यता नं.

मिति: / /

.....
सिफारिस गर्ने

.....
स्विकृत गर्ने

.....
प्रविष्टि गर्ने

.....
जाँच गर्ने

नवकान्तिपुर बचत तथा ऋण सहकारी संस्था लिमिटेड द्वारा प्रदान गरिएको स्मार्ट एप सेवालालाई नियमन गर्ने शर्त तथा बन्देजहरु:

- १) **परिभाषा:** विषय वा प्रसंगले अर्को अर्थ नलागेमा यसमा उल्लेखित निम्न शब्दावलिहरुले निम्न बमोजिम अर्थ जनाउनेछन् :
- क) “संस्था” भन्नाले प्रचलित नेपाल कानून अनुसार लिमिटेड संस्थाको रूपमा स्थापना भई प्रधान कार्यालय बत्तिसपुतली, काठमाण्डौ नेपालमा रहि सहकारी व्यवसाय गरिरहेको नवकान्तिपुर बचत तथा ऋण सहकारी संस्था लिमिटेडलाई जनाउँदछ ।
- ख) “सदस्य” भन्नाले नवकान्तिपुर स्मार्ट एप प्रयोग गर्न अधिकार प्राप्त भएका संस्थाको विनियम बमोजिम सदस्यता लिई कारोवार गरिरहेका संस्थाका सदस्यलाई जनाउँदछ ।
- ग) “व्यक्ति” भन्नाले संस्थाको विनियम बमोजिम सदस्यता लिई कारोवार गरिरहेका प्राकृतिक व्यक्तिलाई जनाउँदछ ।
- घ) “खाता” भन्नाले सदस्यको संस्थामा रहेको बचत खाता वा ऋण खाता वा नवकान्तिपुर स्मार्ट एपको प्रयोग मार्फत सञ्चालन गर्न संस्थामा खोलिएको अन्य कुनै पनि किसिमको खातालाई जनाउँदछ ।
- ङ) “नवकान्तिपुर स्मार्ट एप” भन्नाले एसएमएस तथा ईन्टरनेट मार्फत मौज्जात सोधपुछ, कारोवार विवरणहरु, खाताबही, रकमान्तर र संस्थाले समय समयमा उपलब्ध गराउन निर्णय गरेका अन्य सेवाहरुको प्रयोगको लागि संस्थाले प्रदान गरेको सेवालालाई जनाउँदछ । कुनै निश्चित सेवा उपलब्ध गराउन/नगराउने सम्बन्धमा संस्थाले ईमेल, वेब पेज, एसएमएस वा लिखित सूचना मार्फत जानकारी गराउने छ ।
- २) **करार:** संस्थाद्वारा स्विकार गरिए बमोजिमको सदस्यले दिएको आवेदन लगायत यस लिखतमा उल्लेखित शर्त तथा बन्देजहरुले संस्था र सदस्यबीच नवकान्तिपुर स्मार्ट एप सेवाको लागि करारको सृजना हुनेछ ।
- ३) **नवकान्तिपुर स्मार्ट एप सेवाको लागि आवेदन:** नवकान्तिपुर स्मार्ट एप प्रयोगको लागि सदस्यले तोकिएको फाराममा संस्था समक्ष आवेदन दिनु पर्नेछ । संस्थाले आफ्नो स्वविवेकमा त्यस्तो आवेदन स्विकार वा अस्विकार गर्न सक्नेछ । नवकान्तिपुर स्मार्ट एप सुविधा लिनको लागि सदस्यले बैधरूपमा मोवाइल फोन प्राप्त गरेको हुनुपर्नेछ ।
- ४) **अनाधिकृत पहुँच रोक्नको लागि सावधानी:** नवकान्तिपुर स्मार्ट एपको अनाधिकृत र गैरकानूनी प्रयोग रोक्न सदस्यले सम्पूर्ण आवश्यक सावधानी अपनाउनु पर्नेछ । सदस्यको असावधानीबाट कुनै अनाधिकृत कार्य हुन गएमा सो को जिम्मेवारी सदस्य स्वयंले लिनुपर्नेछ ।
- ५) **नवकान्तिपुर स्मार्ट एपमा पहुँच:** संस्थाले सदस्यलाई नवकान्तिपुर स्मार्ट एप प्रयोग गर्न गोप्य नम्बर पासवर्ड उपलब्ध गराउने छ । सो पछि सदस्यले सुरक्षाको लागि यथासम्भव समय समयमा पासवर्ड परिवर्तन गर्नुपर्दछ ।
- ६) **पासवर्ड:** नवकान्तिपुर स्मार्ट एप प्रयोगका लागि निश्चित संख्याका अक्षर/अंकहरु सहितको पासवर्ड संस्थाले समय समयमा एसएमएस मार्फत प्रदान गर्नेछ र सदस्यले बिनाशर्त सो को जिम्मेवारी लिई गोप्य राख्न तथा नवकान्तिपुर स्मार्ट एप प्रयोग गरिरहँदा कुनै अनाधिकृत व्यक्तिलाई पासवर्डमा पहुँच प्रदान नगर्न निश्चय गर्दछ । यदि सदस्यले नवकान्तिपुर स्मार्ट एपको पासवर्ड विर्सिएमा संस्थामा नयाँ पासवर्ड जारी गर्न लिखित रूपमा अनुरोध पठाउन सक्नेछ, र यसले नयाँ करारको शुरुवात भएको जनाउनेछैन । सदस्यको खाताको सम्बन्धमा वा नवकान्तिपुर स्मार्ट एप सम्बन्धि सदस्यको निर्देशन पालना गर्ने सम्बन्धमा संस्थाले कुनै सूचना प्रकाश गरेका कारण सदस्यलाई कुनै नोक्सानी भएमा सो को लागि संस्था कुनैपनि अवस्थामा जिम्मेवार र जवाफदेहि नहुने कुरामा सदस्य मञ्जुर गर्दछ, र यस कारणबाट हुन सक्ने हानीबाट संस्थालाई मुक्त राख्दछ । संस्थाले गोप्य प्रकृतिका सम्पूर्ण सूचनाहरुको गोपनीयता कायम राख्नेछ र कुनैपनि व्यक्तिलाई स्वेच्छाले, आकस्मिक रूपमा वा गलतिले समेत त्यस्ता सूचनाहरु प्रकाश नगर्न सदस्य निश्चय गर्दछ ।
- ७) **योग्यता:**
- क) नवकान्तिपुर स्मार्ट एप प्रयोग गर्न ईच्छुक सदस्य संस्थाको विनियम बमोजिम योग्यता पुगेको खातावाला र एकल हस्ताक्षर वा स्वतन्त्र रूपले कार्य गर्न सक्ने अख्तियारवाला व्यक्ति हुनुपर्नेछ ।
- ख) यदि संयुक्त नाममा खाता छ भने उक्त खातामार्फत नवकान्तिपुर स्मार्ट एप प्रयोग गर्न पाईने छैन ।
- ग) नाबालकको नाममा रहेको खाताको सम्बन्धमा खाता खोल्ने फाराममा तोकिएको नाबालकको अभिभावक नवकान्तिपुर स्मार्ट एप प्रयोगको लागि योग्य हुनेछन् ।
- ८) **शुल्कहरु:** नवकान्तिपुर स्मार्ट एप सेवा तथा सो मा समय समयमा हुने संसोधनहरु उपयोग गरेवापत लाग्ने शुल्क सदस्यको खाताबाट खर्च लेखि असूल गर्ने अधिकार संस्थासंग निहित रहनेछ ।
- ९) **पर्याप्त मौज्जात:** सदस्यले खातामा पर्याप्त मौज्जात रहेको वा कर्जा सूविधाको पूर्व व्यवस्था रहेको निश्चित गर्नुपर्नेछ । रकम वा कर्जा सूविधाको अपर्याप्तताले गर्दा निर्देशन कार्यान्वयन हुन नसकेको कारणबाट हुने कुनैपनि परिणामको लागि संस्था उत्तरदायी हुनेछैन । तर त्यस्तो अपर्याप्तताको बाबजुद समेत सदस्यको बिना स्विकृती वा बिना पूर्वसूचना संस्थाले आफ्नो स्वविवेकमा निर्देशनको कार्यान्वयन गर्न सक्नेछ र सो को कारणबाट सृजना हुने अग्रिम भुक्तानी वा कर्जा तथा सम्पूर्ण शुल्क तथा दस्तुरहरु तिर्नु सदस्यको दायित्व हुनेछ ।
- १०) **रकमान्तर:** खातामा पर्याप्त मौज्जात रहेको अवस्थामा नवकान्तिपुर स्मार्ट एपको माध्यमबाट हुने रकमान्तरको कारोवार सम्पन्न गर्न संस्थाले पहल गर्नेछ । सम्बन्धित खातामा पर्याप्त मौज्जात नभई वा संस्थासंग कर्जा सूविधाको सम्बन्धमा पूर्वव्यवस्था नभई सदस्यले रकमान्तरको लागि नवकान्तिपुर स्मार्ट एपको प्रयोग गर्ने वा प्रयोग गर्न प्रयत्न गर्नेछैन । संस्थाले नवकान्तिपुर स्मार्ट एपको माध्यमबाट विभिन्न किसिमका रकमान्तरहरु सम्पन्न गर्न वा अन्य कुनै सेवाहरु प्रदान गर्न समय समयमा सीमा निर्धारण गर्नेछ ।

हस्ताक्षर

दा.

बा.

आफ्नो नियन्त्रण बाहिरको परिस्थितिका कारण कुनै वा सबै भुक्तानीहरू सम्पन्न नभएमा वा ढिलो भुक्तानी भएमा सो को दायित्व संस्थाले लिनेछैन ।

- ११) संस्थाको अधिकार:** सदस्यले नवकान्तिपुर स्मार्ट एपको माध्यमबाट गर्ने कारोवारको कार्यान्वयन गर्न सदस्यका सबै खाताहरूमा संस्थाको पहुँचको लागि सदस्य अटल रूपमा र बिनाशर्त संस्थालाई अधिकार प्रदान गर्दछ । नवकान्तिपुर स्मार्ट एपको बुँदा नं. ६ मा तोकिएको माध्यम भन्दा अन्य किसिमबाट सदस्यबाट प्राप्त हुने कारोवारको आधिकारीकता जाँच गर्ने संस्थाको दायित्व हुनेछैन । नवकान्तिपुर स्मार्ट एप प्रयोगको समयमा सदस्यलाई पठाईएको/प्राप्त गरेको एसएमएसहरूलाई सदस्यले नवकान्तिपुर स्मार्ट एपको प्रयोग गरेको अभिलेख मानिनेछ र यसलाई सम्पूर्ण प्रयोजनको लागि निर्णायक र बाध्यात्मक मानिनेछ । नवकान्तिपुर स्मार्ट एपको प्रयोग मार्फत हुने कारोवारको अभिलेख भएको समय लगायत त्यस्ता कारोवारबाट उत्पन्न हुने संस्थाको सम्पूर्ण रेकर्डहरू कारोवारको आधिकारिकता र सत्यता पुष्टि गर्ने अन्तिम प्रमाण मानिनेछ । संस्था कारोवार तुरुन्त सम्पन्न गर्न प्रयत्नशील रहनेछ । तर संचालन प्रणालीको असफलता वा कुनै कानूनी आवश्यकता लगायतका कुनैपनि कारणले निर्देशनको कार्यान्वयन हुन कुनै ढिलाई भएमा सो को लागि संस्था जिम्मेवार हुनेछैन । नवकान्तिपुर स्मार्ट एपको प्रयोगबाट संयुक्त खाता संचालनका सम्बन्धमा भएका सम्पूर्ण कारोवारहरूको लागि सम्पूर्ण संयुक्त खातावालाहरू संयुक्त वा एकल रूपमा समेत बन्धनकारी हुनेछन् ।
- १२) निर्देशनहरू:** नवकान्तिपुर स्मार्ट एपको प्रयोगको लागि सदस्यले सम्पूर्ण निर्देशनहरू संस्थाले निर्दिष्ट गरेको ढाँचामा संस्थामा रजिष्टर्ड गरिएको मोबाईल नं. मार्फत दिनुपर्नेछ । संस्थालाई प्रदान गरिएका निर्देशनहरूको सत्यता र आधिकारीकताको सम्बन्धमा सदस्य उत्तरदायी हुनेछ, सो लाई नवकान्तिपुर स्मार्ट एप संचालनको लागि पर्याप्त मानिनेछ । संस्थाले उक्त निर्देशनहरूको स्वतन्त्र रूपमा प्रमाणित गर्न आवश्यक पर्नेछैन र त्यस्ता निर्देशनहरू अन्य निर्देशनहरूद्वारा रद्द नगरेसम्म लागू हुनेछन् । प्रारम्भिक निर्देशनको कार्यान्वयन नरोकेमा वा रोक्न नसकेमा वा कार्यान्वयन हुनबाट जोगाउन नसकेमा यसमा संस्थाको कुनै दायित्व हुनेछैन । सदस्यका निर्देशनहरू असम्बद्ध वा विरोधाभाषपूर्ण लागेमा संस्थालाई उपयुक्त लागेबमोजिम त्यस्ता कुनै निर्देशन बमोजिम कार्य गर्नु अगाडि सदस्यसंग स्पष्टिकरण माग गर्न वा संस्थालाई उपयुक्त लागे बमोजिम त्यस्ता कुनै निर्देशनको कार्यान्वयन गर्न समेत सक्नेछ । सदस्यलाई जानकारी दिनको लागि वा सदस्यको निर्देशन जाँच गर्नको लागि त्यस्ता निर्देशनहरूको रेकर्ड राख्ने जिम्मेवारी वा दायित्व संस्थाको हुनेछैन । संस्थाले बिना कुनै कारण देखाई निर्देशनहरूको पालना गर्नबाट अस्विकार गर्न सक्नेछ र कुनै निर्देशनको औचित्य वा कुनै कुरा विश्लेषण गर्ने संस्थाको दायित्व हुनेछैन । सदस्यका निर्देशनहरूले प्रत्यक्ष वा अप्रत्यक्ष रूपमा नोक्सानी हुने वा सो तर्फ लक्षित गर्ने कुरामा विश्वस्त हुनुपर्ने संस्थासंग कारण भएमा नवकान्तिपुर स्मार्ट एप मार्फत सदस्यको कारोवार संचालन निलम्बन गर्न सक्ने अधिकार संस्थासंग हुनेछ वा सदस्यसंग एसएमएस सहकारीता संचालनलाई निरन्तरता दिनु पूर्व सदस्यसंग प्रतिबद्धता लिन सक्नेछ ।
- १३) सूचनाको सत्यता:** नवकान्तिपुर स्मार्ट एपको प्रयोगको लागि संस्थालाई प्रदान गरिने सूचनाको सत्यताको लागि सदस्य जिम्मेवार हुनेछ । सदस्यले प्रदान गरेको त्रुटिपूर्ण सूचनाको कारणबाट हुने परिणामको लागि संस्थाले कुनै दायित्व बहन गर्नेछैन । आवेदन फारम वा अन्य कुनै संचार मार्फत संस्थालाई प्रदान गरेको सूचना त्रुटिपूर्ण रहेको सदस्यले थाहा पाएमा तुरुन्त संस्थालाई जानकारी गराउनु पर्ने छ । जसले औचित्यपूर्ण प्रयत्नका आधारमा सम्भव भएसम्म त्रुटि सच्याउन मद्दत गर्नेछ ।
- १४) उत्तरदायी नहुने अवस्था:**
- क) नवकान्तिपुर स्मार्ट एप मार्फत हुने अनाधिकृत कारोवारको लागि संस्था उत्तरदायी हुनेछैन र सो को विरुद्ध हुने कुनै कारवाही, मुद्दा, कारवाहीको प्रक्याको शुरुवात वा सो को परिणाम स्वरुप हुने कुनै नोक्सानी खर्च वा क्षतीबाट संस्थालाई सदस्यले मुक्त राख्दछ र सो को लागि पूर्ण प्रत्याभुत गर्दछ । नवकान्तिपुर स्मार्ट एपको गैरकानूनी वा अनुचित प्रयोगको सम्बन्धमा संस्थाले निर्णय गरे बमोजिमको वित्तीय जरिवाना तिर्न वा नवकान्तिपुर स्मार्ट एपको संचालन निलम्बन गरेको कारण हुने परिणाम व्यहोर्न सदस्य उत्तरदायी हुनेछ ।
- ख) प्राकृतिक प्रकोप, कानूनी व्यवधानहरू, दूरसंचार संजालमा खराबी वा दूरसंचार संजालको असफलता वा संस्थाको नियन्त्रण बाहिरको अन्य कुनै परिस्थिती लगायतका सीमारहित कारणहरूले आवश्यकता अनुसार नवकान्तिपुर स्मार्ट एप उपलब्ध हुन नसकेमा संस्था कुनैपनि अवस्थामा सदस्य प्रति उत्तरदायी हुनेछैन ।
- १५) प्रत्याभूति:** संस्थाले सदस्यलाई उपलब्ध गराएको नवकान्तिपुर स्मार्ट एप मार्फत सदस्यको निर्देशन पालनाको सिलसिलामा संस्थालाई घटन सक्ने, भेल्लु भोग्नुपर्ने वा हुनसक्ने सम्भावना भएको सम्पूर्ण नोक्सानी तथा खर्चहरूको पूर्ण क्षतिपूर्तिको लागि सदस्यले संस्था तथा यसका अधिकृतहरू, कर्मचारीहरू र प्रतिनिधिहरूलाई प्रत्याभुत गर्दछ र क्षतिपूर्तिको सुनिश्चित गर्दछ । सदस्यको निर्देशन बमोजिम संस्था, यसका अधिकृतहरू, कर्मचारीहरू वा प्रतिनिधिहरूले कुनै कार्य गरेको वा गर्न छुटेको कारणले वा नवकान्तिपुर स्मार्ट एप मार्फत सेवा उपलब्ध गराएको कारणले भएका सम्पूर्ण गतिविधिहरू, दावी, माग, कारवाहि, नोक्सानी, क्षती, लागत, शुल्क र खर्चहरूका विरुद्ध सदस्यले संस्थालाई पूर्ण रूपमा क्षतिपूर्तिको प्रत्याभुत गर्दछ । सदस्यले त्यस्तो कुनै नोक्सानी वा खर्चहरू, जुन आकस्मिक प्रकृतिको हुन वा गराईएको नहुन पनि सक्छ, विरुद्ध संस्थालाई पर्याप्त हुने गरि निर्धारण गरिएको रकम तिर्नेछ ।
- १६) सूचना प्रकट गर्ने:** संस्था वा यसका कर्मचारीहरूले विश्लेषण, प्रतिष्ठा मापन, बजारीकरण, छलकपट नियन्त्रण लगायत नवकान्तिपुर स्मार्ट एप संचालनको सिलसिलामा सदस्यका व्यक्तिगत सूचनाहरू र कम्प्यूटर वा अन्य किसिमले रहेका तिनका खाता(हरू) सम्बन्धि अन्य सम्पूर्ण सूचनाहरू राख्न र कारवाहि गर्न सदस्य मञ्जुर गर्दछ ।
- १७) शर्त तथा बन्देजहरूमा परिवर्तन:** संस्थाले आफ्नो पूर्ण स्वविवेकमा कुनै पनि समयमा यस करारका कुनैपनि शर्त तथा बन्देजहरूमा संशोधन वा थप गर्न सक्नेछ र अनुकूल भएसम्म त्यस्तो संशोधनको १५(पन्ध्र) दिनको अग्रिम सूचना दिन संस्थाले प्रयत्न गर्नेछ । संस्थाले प्रकाश गरेको कुनै नयाँ सेवाहरूको प्रयोग गरेको अवस्थामा सदस्यले सो को संशोधित शर्त तथा बन्देजहरू स्वतः मञ्जुर गरेको मानिनेछ ।

हस्ताक्षर

दा.

बा.

- १८) **अहस्तान्तरणीयः** सदस्यलाई उपलब्ध गराईएको नवकान्तिपुर स्मार्ट एप कुनैपनि अवस्थामा हस्तान्तरण गर्न पाईनेछैन र केवल सदस्यले मात्र यसको प्रयोग गर्नुपर्नेछ।
- १९) **नवकान्तिपुर स्मार्ट एपको समाप्ती:** सदस्यले संस्थालाई कुनैपनि समयमा कम्तिमा १५ दिनको लिखित सूचना दिएर नवकान्तिपुर स्मार्ट एपको समाप्तिको लागि अनुरोध गर्न सक्नेछ। उक्त समाप्ति १५ दिनको अवधि पूरा भएपछि लागू हुनेछ। सेवाको समाप्ती भन्दा अगाडि सम्म नवकान्तिपुर स्मार्ट एप मार्फत भएका कुनैपनि कारोवारको लागि सदस्य जिम्मेवार हुनेछ। सदस्यले विना पूर्व सूचना करारको उलंघन गरेमा वा सदस्यको मृत्यु भएमा, दामासाहीमा परेमा वा कानूनी अस्तित्व समाप्ति भएमा संस्थाले कुनैपनि समयमा सम्पूर्ण रुपमा वा कुनै निश्चित सेवा वा निश्चित सदस्यको नवकान्तिपुर स्मार्ट एप सेवा फिर्ता लिन वा समाप्ती गर्न सक्नेछ। जुनसुकै कारणले नवकान्तिपुर स्मार्ट एपको समाप्ती भएपनि बुंदा नं. १३ र १६ को व्यवस्था लागू रहनेछ।
- २०) **सूचना:** यस करार अन्तर्गत सदस्यलाई कुनै सूचना एसएमएस मार्फत पठाएर वा लिखित रुपमा हस्तान्तरण गरेर वा सदस्यले अन्तिम पटक दिएको ठेगानामा हुलाक मार्फत पठाएर दिन सकिनेछ। यसका अतिरिक्त संस्थाले सामान्य प्रकृतिका सूचनाहरू पत्रपत्रिकामा प्रकाशित गर्न वा संस्थाको वेबसाईट www.nawakantipur.com.np मा राख्न समेत सक्नेछ। यसरी दिईएका सूचनाहरूको मान्यता प्रत्येक सदस्यलाई व्यक्तिगत रुपमा सूचना दिईएको सरह नै हुनेछ। सूचना र निर्देशनहरू हुलाकमार्फत पठाएको ७ दिन पछि वा हस्तान्तरण, तार वा फ्याक्स मार्फत पठाएकोमा प्राप्त भएपछि हस्तान्तरण भएको मानिनेछ।
- २१) **थप खाताहरूमा लागू हुने:** यदि सदस्यले भविष्यमा खोल्ने थप खाताहरूमा समेत संस्थाले नवकान्तिपुर स्मार्ट एप प्रदान गर्दछ र सदस्यले सो को प्रयोग गर्दछ भने त्यस्तो थप खाताको सन्दर्भमा प्रयोग हुने नवकान्तिपुर स्मार्ट एपको हकमा समेत यो करार स्वतः लागू हुनेछ।
- २२) **सामान्यः**
- क) यहाँ उल्लेख भएका बुंदाका शिर्षकहरू केवल सहजताका लागि मात्र राखिएका हुन् र सम्बन्धित बुंदाको अर्थलाई यिनले असर पार्ने छैनन्।
- ख) संस्थाले यस करार अन्तर्गतका कुनै दायित्व पुरा गर्न पुरक करार गर्न र प्रतिनिधि नियुक्त गर्न सक्नेछ। नवकान्तिपुर स्मार्ट एप सेवा संस्थाको कार्यक्षेत्र भित्र बसोबास गर्ने सदस्यहरूलाई मात्र र संस्थाले समय समयमा तोकिएको अवधि भित्र मात्र उपलब्ध हुनेछ। कारोवारको प्रविष्टि भएको समयका आधारमा सोहि दिन वा अर्को कार्यदिन त्यस्ता कारोवारहरू सम्पन्न गरिनेछन्।
- ग) सदस्यले प्रयोग गर्ने मोबाईलले आवश्यकीय कुराहरू पुरा गर्नेमा निश्चय गर्नु पर्दछ। नवकान्तिपुर स्मार्ट एप प्रयोग गर्न लाग्ने सम्पूर्ण खर्चहरू सदस्यले नै व्यहोर्नुपर्नेछ।
- २३) **हस्तान्तरण:** संस्थाले यस अन्तर्गतका आफ्नो सुरक्षणहरू विक्री, प्रत्यायोजन गर्न वा संस्थाको यस अन्तर्गतका अधिकार तथा दायित्वहरू हस्तान्तरण गर्न सक्नेछ। त्यस्तो कुनै विक्री, प्रत्यायोजन सुरक्षण वा हस्तान्तरण सदस्य र अन्य व्यक्तिहरूलाई पूर्णरुपमा वाध्यात्मक हुनेछ। सदस्य, निजका हकदार, कानूनी प्रतिनिधिहरू, कार्यकारीहरू, प्रशासकहरू, उत्तराधिकारीहरू समेत लाई यो करार बन्धनकारी हुनेछ। तर यस अन्तर्गतका सदस्यका कुनै अधिकार र दायित्वहरू सदस्यले हस्तान्तरण वा प्रत्यायोजन गर्ने छैन।
- २४) **निसर्ग र रोक्काको अधिकार:** सदस्यको खाताहरूमा रहेको निक्षेपमा वर्तमान वा भविष्यमा अन्य कुनै रोक्का वा दाबी भएतापनि सदस्यलाई उपलब्ध गराईएको र/वा सदस्यले प्रयोग गरेको नवकान्तिपुर स्मार्ट एपको कारणले उत्पन्न हुने जुनसुकै तिर्न बाँकी बक्यौताको हदसम्म संस्थालाई निसर्ग र रोक्का राख्ने अधिकार हुनेछ।
- २५) **स्वामित्व अधिकार:** नवकान्तिपुर स्मार्ट एपको सफ्टवेयर लगायत एसएमएस सँग सम्बन्धित नवकान्तिपुर स्मार्ट एपका लागि आवश्यक अन्य कुनै सफ्टवेयरहरू सम्बन्धित आपूर्तिकर्ताको सम्पत्ति सम्बन्धि कानूनी अधिकार हुनेमा सदस्य मञ्जुर गर्दछ। संस्थाको सूविधा प्राप्तीको लागि दिने अनुमतिलाई त्यस्तो सफ्टवेयरमा सदस्यको स्वामित्व वा हकाधिकार स्थापित गरेको मानिनेछैन। सदस्यले त्यस्तो संस्थाको सफ्टवेयरलाई परिवर्तन गर्ने, अनुवाद गर्ने, अलग गर्ने, छुट्याउने वा ईन्जिनियरिङ्ग विपरित कार्य गर्ने वा सफ्टवेयरको आधारमा कुनै त्यस्तै प्रकृतिको उत्पादन सृजना गर्न प्रयत्न गर्नेछैन।
- २६) **नियमन गर्ने कानून:** यो करार र/वा सदस्यको खाताको संचालन नेपालको प्रचलित कानूनद्वारा नियमन हुनेछ। सम्पूर्ण विवादहरू नेपालको अदालतको क्षेत्राधिकारमा पर्नेछन्।

हस्ताक्षर

दा.

बा.



नवकान्तिपुर बचत तथा ऋण सहकारी संस्था लि.

NAWAKANTIPUR

Saving and Credit Co-operative Society Ltd.

प्रधान कार्यालय: बत्तिसपुतली, काठमाडौं, फोन: ४४९८८०१, ४४६२०५८

शाखा कार्यालय: इन्द्रचोक, काठमाडौं, फोन: ४२४८९०६, ४२२३१४१